

**പതിനഞ്ചാം കേരള നിയമസഭ**

**അഞ്ചാം സമ്മേളനം**

2022 ജൂലൈ 7, വ്യാഴം

**നക്ഷത്രചിഹ്നമിട്ട ചോദ്യങ്ങൾ**

**[ആകെ ചോദ്യങ്ങൾ—30]**

**മറുപടി നൽകുന്ന മന്ത്രിമാർ**

**ധനകാര്യ വകുപ്പ് മന്ത്രി**

**നിയമം, വ്യവസായം, കയർ വകുപ്പ് മന്ത്രി**

**വൈദ്യുതി വകുപ്പ് മന്ത്രി**

**സഹകരണ- ജീവനക്കാർ വകുപ്പ് മന്ത്രി**

**സംസ്ഥാന പൊതുമേഖല സ്ഥാപനങ്ങളുടെ ശാക്തീകരണം**

**\*181 ശ്രീ എം എസ് അരുൺ കുമാർ**

**ശ്രീമതി കെ. കെ. ശൈലജ ടീച്ചർ**

**ശ്രീ. പി.വി.അൻവർ**

**ശ്രീ. പി.പി. സുമോദ്**: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമേഖല സ്ഥാപനങ്ങളുടെ ശാക്തീകരണത്തിന് നടത്തുന്ന പ്രവർത്തനങ്ങൾ വിശദമാക്കാമോ;

(ബി) സംസ്ഥാന പൊതുമേഖല വ്യവസായ സ്ഥാപനങ്ങളുടെ സമഗ്ര പുനഃസംഘടനയും ആധുനികീകരണവും സാധ്യമാക്കുന്നതിന് വേണ്ട നിർദ്ദേശങ്ങൾ സമർപ്പിക്കാൻ ഏർപ്പെടുത്തിയ വിദഗ്ദ്ധ സമിതി നിർദ്ദേശങ്ങൾ സമർപ്പിച്ചിട്ടുണ്ടോ; എങ്കിൽ പ്രധാന നിർദ്ദേശങ്ങൾ അറിയിക്കാമോ;

(സി) പൊതു മേഖലയുടെ പുനഃസംഘടനയ്ക്ക് റിയാബിന് വിപുലമായ അധികാരങ്ങൾ നൽകുന്നതിനും പൊതുമേഖലാ സ്ഥാപനങ്ങൾക്ക് സ്വയംഭരണാധികാരം നൽകുന്നതിനായി തൊഴിലാളികളുടെയും ജീവനക്കാരുടെയും നിയമനത്തിന് പ്രത്യേകം ബോർഡ് രൂപീകരിക്കുന്നതിനും ഉദ്ദേശിക്കുന്നുണ്ടോ; വിശദമാക്കാമോ?

**ട്രാൻസ്ഗ്രിഡ് 2.0 പദ്ധതി**

**\*182 ശ്രീ. തോട്ടത്തിൽ രവീന്ദ്രൻ**

**ശ്രീ എം നൗഷാദ്**

**ശ്രീമതി ഒ എസ് അംബിക**

**ശ്രീ കെ യു ജനീഷ് കുമാർ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കഴിഞ്ഞ സർക്കാർ ആവിഷ്കരിച്ച ട്രാൻസ്ഗ്രിഡ് പദ്ധതിക്കെതിരെ അന്നത്തെ പ്രതിപക്ഷ നേതാവ് ലോകായുക്തയിൽ സമർപ്പിച്ച ഹർജി നിരസിക്കുകയുണ്ടായോയെന്ന് അറിയിക്കാമോ;
- (ബി) ട്രാൻസ്ഗ്രിഡ് പദ്ധതിയിൽ ഇതുവരെ കൈവരിച്ച പുരോഗതി അറിയിക്കാമോ;
- (സി) പ്രസ്തുത പദ്ധതിയുടെ ഭാഗമായി മലബാർ മേഖലയിലെ വൈദ്യുതി ക്ഷാമത്തിന് പരിഹാരമായി ആവിഷ്കരിച്ച കാസർഗോഡ്-വയനാട് വൈദ്യുതി ഇടനാഴി പദ്ധതിയുടെ പ്രവർത്തനം ആരംഭിച്ചിട്ടുണ്ടോയെന്ന് വ്യക്തമാക്കുമോ?

**സഹകരണ മേഖല നേരിടുന്ന പ്രതിസന്ധി പരിഹരിക്കാൻ നടപടി**

**\*183 ശ്രീമതി സി. കെ. ആശ**  
**ശ്രീ. ഇ കെ വിജയൻ**  
**ശ്രീ ജി എസ് ജയലാൽ**

**ശ്രീ. സി.സി. മുക്തൻ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ ബാങ്കുകൾക്ക് അനുകൂലമല്ലാത്തതായി പറയപ്പെടുന്ന കേന്ദ്ര സർക്കാരിന്റെ നീക്കം ശക്തിപ്പെടുകൊണ്ടിരിക്കുകയാണെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെതിരായി ജനകീയ പ്രതിരോധം ഉയർത്തുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) ബാങ്കിംഗ് റെഗുലേഷൻ ആക്ടിലെ ഭേദഗതിയിൽ സഹകരണ സംഘങ്ങളെ പ്രതികൂലമായി ബാധിക്കുന്ന വ്യവസ്ഥകൾക്കെതിരെ സംസ്ഥാനം എന്തെല്ലാം ഇടപെടലുകളാണ് നടത്തിയിട്ടുള്ളത്; വിശദമാക്കാമോ;
- (സി) ആദായ നികുതി നിയമത്തിലെ പ്രാഥമിക സഹകരണ ബാങ്കുകൾക്ക് പ്രതികൂലമായ വകുപ്പുകൾക്കെതിരെ സംസ്ഥാനം എന്തെല്ലാം ഇടപെടലുകളാണ് നടത്തിയിട്ടുള്ളത്; വിശദമാക്കാമോ;
- (ഡി) പൊതു-സ്വകാര്യ മേഖലകൾക്കൊപ്പം മൂന്നാമത്തെ മേഖലയായി സഹകരണ മേഖലയെ വളർത്തിയെടുക്കാൻ നടപടികൾ പരിഗണനയിലുണ്ടോ; വിശദമാക്കാമോ?

**സഹകരണ മേഖലയെ ശാക്തീകരിക്കാൻ നടപടി**

**\*184 ശ്രീ ജി സ്റ്റീഫൻ**  
**ശ്രീ. എ.എൻ.ഷംസീർ**  
**ശ്രീ. കെ. ബാബു (നെന്മാറ)**

**ശ്രീമതി കാനത്തിൽ ജമീല :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ മേഖലയെ ശാക്തീകരിക്കുന്നതിനും സഹകരണ സംഘങ്ങളുടെ പ്രവർത്തനത്തിൽ ആധുനികീകരണവും പ്രൊഫഷണലിസവും

നടപ്പാക്കി വാണിജ്യ ബാങ്കുകളെക്കാൾ മികച്ച സേവനം നൽകുന്നതിന് പ്രാപ്തരാക്കുന്നതിനും നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കാമോ;

(ബി) പ്രാഥമിക സഹകരണ സംഘങ്ങളുടെ പ്രവർത്തനത്തിന് ഏകീകൃത സോഫ്റ്റ്‌വെയർ നിർമ്മിക്കാനുള്ള പ്രവർത്തനം നടക്കുന്നുണ്ടോ; വ്യക്തമാക്കാമോ;

(സി) സഹകരണ സംഘങ്ങളുടെ പ്രവർത്തനത്തിൽ ആധുനിക സാങ്കേതികവിദ്യയുടെ സഹായത്താൽ സുതാര്യത ഉറപ്പാക്കി ജനവിശ്വാസം ഉറപ്പിയുറപ്പിക്കാൻ നടപടികൾ സ്വീകരിച്ചിട്ടുണ്ടോ; വിശദാംശം ലഭ്യമാക്കാമോ?

**സംസ്ഥാനത്തിന്റെ സാമ്പത്തിക നില സംബന്ധിച്ച റിസർച്ച് ബാങ്ക് റിപ്പോർട്ട്**

**\*185 ശ്രീ . മഞ്ഞളാംകുഴി അലി**

**ശ്രീ .പി. കെ. ബഷീർ**

**ശ്രീ . എൻ . ഷംസുദ്ദീൻ**

**പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേരളത്തിന്റെ സാമ്പത്തിക നില ഗുരുതരാവസ്ഥയിലേക്ക് നീങ്ങുന്നതായി റിസർച്ച് ബാങ്ക് റിപ്പോർട്ടിൽ സൂചിപ്പിച്ചിട്ടുണ്ടോയെന്ന് വ്യക്തമാക്കാമോ;

(ബി) സംസ്ഥാനത്തിന്റെ പൊതുകടം നിശ്ചിത ക്രമത്തിൽ നിലനിർത്തണമെന്ന നിർദ്ദേശം പ്രസ്തുത റിപ്പോർട്ടിലുണ്ടോ;

(സി) സാമ്പത്തിക സ്ഥിതി മെച്ചപ്പെടുത്തുന്നതിനായി റവന്യൂ ചെലവുകൾ കുറയ്ക്കുന്നതിന് ഉദ്ദേശിക്കുന്നുണ്ടോ; വിശദാംശം നൽകുമോ?

**സൗര പദ്ധതി**

**\*186 ശ്രീ ഡി കെ മുരളി**

**ശ്രീമതി ശാന്തകുമാരി കെ.**

**ശ്രീ. കെ.എം.സച്ചിൻദേവ്**

**ശ്രീ എം മുഹമ്മദ് :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഊർജ്ജ കേരള മിഷന്റെ ഭാഗമായി കഴിഞ്ഞ സർക്കാരിന്റെ കാലത്ത് ആരംഭിച്ച സൗര പദ്ധതിയുടെ ലക്ഷ്യങ്ങൾ എന്തെല്ലാമായിരുന്നു; പ്രസ്തുത പദ്ധതിയിൽ ഇതുവരെ കൈവരിക്കാനായ നേട്ടം അറിയിക്കാമോ;

(ബി) പുരപ്പുറ സൗരോർജ്ജ നിലയങ്ങളിൽ നിന്നും എത്ര മെഗാവാട്ട് വൈദ്യുതി ഉല്പാദനമാണ് ലക്ഷ്യമിട്ടിരിക്കുന്നത്; എത്ര വീടുകൾക്ക് മുകളിൽ സൗരോർജ്ജ പ്ലാന്റ് സ്ഥാപിക്കാനായി എന്നതിന്റെയും ആകെ ഉല്പാദന ശേഷിയുടെയും കണക്ക് ലഭ്യമാണോ; മറ്റ് സൗരോർജ്ജ ഉല്പാദകർ വഴി എത്ര മെഗാവാട്ട് ശേഷി സ്ഥാപിതമായെന്ന് അറിയിക്കാമോ;

(സി) ഫ്ലോട്ടിംഗ് സോളാർ നിലയങ്ങൾ സ്ഥാപിക്കുന്ന പദ്ധതിയുടെ പുരോഗതി അറിയിക്കാമോ?

**സഹകരണ മേഖലയിലെ നിഷ്ക്രിയ ആസ്തി**

**\*187 ശ്രീ. സെബാസ്റ്റ്യൻ കുളത്തുകൽ**  
**ശ്രീ. ജോബ് മൈക്കിൾ**  
**ഡോ. എൻ. ജയരാജ്**

**ശ്രീ പ്രമോദ് നാരായൺ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയിലെ നിഷ്ക്രിയ ആസ്തികൾ ഉപയോഗിക്കുന്നതിന് തദ്ദേശ സ്വയംഭരണ വകുപ്പും കൃഷി വകുപ്പുമായി ചേർന്ന് പദ്ധതികൾ നടപ്പാക്കുന്നതിന് എന്തെങ്കിലും ആലോചനകൾ നടന്നിട്ടുണ്ടോ; ഇത് പ്ലാനിങ് ബോർഡിന്റെ അംഗീകാരത്തിന് സമർപ്പിച്ചിട്ടുണ്ടോ;
- (ബി) തദ്ദേശ സ്ഥാപനങ്ങളുടെ പദ്ധതി നിർവ്വഹണത്തിൽ സഹകരണ സ്ഥാപനങ്ങൾ കൂടി സഹകരിക്കുന്നതിന് നടപടി സ്വീകരിക്കാമോ;
- (സി) സംസ്ഥാനത്ത് സാമ്പത്തികമായി ബുദ്ധിമുട്ടനുഭവിക്കുന്ന തദ്ദേശ സ്ഥാപനങ്ങൾക്ക് സഹകരണ സ്ഥാപനങ്ങളുടെ നിഷ്ക്രിയ ആസ്തികൾ ഉപയോഗിക്കുന്നതിലൂടെ മെച്ചമുണ്ടാകുമെന്ന് വിശകലനം ചെയ്തിട്ടുണ്ടോ; ഇതിന് എന്തൊക്കെ നിബന്ധനകളാണ് നിർദ്ദേശിച്ചിട്ടുള്ളത്;
- (ഡി) കാർഷിക മേഖലയുടെ വികസനത്തിന് തദ്ദേശ സ്വയംഭരണ സ്ഥാപനങ്ങളും സഹകരണമേഖലയും കൃഷി വകുപ്പും സംയുക്തമായി പദ്ധതികൾ നടപ്പിലാക്കുന്നതിന് ഒരു സംയുക്ത സമിതിയെ നിയോഗിക്കാമോ?

**സഹകരണ നിക്ഷേപ സമാഹരണ യജ്ഞം**

**\*188 ശ്രീ കെ ആൻസലൻ**  
**ശ്രീ. ലിന്റോ ജോസഫ്**  
**ശ്രീ കെ യു ജനീഷ് കുമാർ**

**ശ്രീ. മുരളി പെരുന്നെല്ലി :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) ഇത്തവണത്തെ സഹകരണ നിക്ഷേപ സമാഹരണ യജ്ഞത്തിൽ ലക്ഷ്യമിട്ടതിലും 21 ശതമാനം അധികം നിക്ഷേപം സമാഹരിക്കാനായത് സഹകരണ മേഖലയിലുള്ള ജനവിശ്വാസം നിലനിർത്താനായതിന്റെ പ്രതിഫലനമായി വിലയിരുത്തുന്നുണ്ടോ; വിശദമാക്കാമോ;
- (ബി) സഹകരണ സംഘങ്ങളുടെ പ്രവർത്തനം പൂർണ്ണമായും കുറ്റമറ്റതാക്കുന്നതിന് നിയമ പരിഷ്കാരങ്ങളും ആധുനികീകരണവും ഉദ്ദേശിക്കുന്നുണ്ടോ; വിശദാംശം ലഭ്യമാക്കാമോ?

**രജിസ്ട്രേഷൻ വകുപ്പിന്റെ ആധുനികീകരണം**

**\*189 ശ്രീ. എൻ.കെ. അക്ബർ**  
**ശ്രീ ഒ . ആർ. കേളു**  
**ശ്രീ. പി. ടി. എ. റഹീം**

**ശ്രീ സി കെ ഹരീന്ദ്രൻ :** താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ആധാരം രജിസ്ട്രേഷൻ ഉൾപ്പെടെയുള്ള സേവനങ്ങൾ സമയ നഷ്ടമില്ലാതെ ലഭ്യമാക്കാൻ സ്വീകരിച്ചിട്ടുള്ള ആധുനികീകരണ പ്രവർത്തനങ്ങൾ വിശദമാക്കാമോ;
- (ബി) ഹാജരാക്കുന്ന ദിവസം തന്നെ ആധാരം രജിസ്ട്രേഷൻ പൂർത്തിയാക്കി തിരികെ നൽകുന്നതിനും ആധാര പകർപ്പുകൾ ഓൺലൈനിൽ ലഭ്യമാക്കുന്നതിനും സാധ്യമായിട്ടുണ്ടോ;
- (സി) സബ്രജിസ്ട്രാർ ഓഫീസുകളെല്ലാം കമ്പ്യൂട്ടർവൽക്കരിക്കുന്നതിനും ഓഫീസുകളുടെ നവീകരണം പൂർത്തിയാക്കുന്നതിനും കഴിഞ്ഞിട്ടുണ്ടോ; ഡിജിറ്റൈസേഷൻ പ്രവർത്തനത്തിലെ പുരോഗതി അറിയിക്കാമോ?

**സ്റ്റാർട്ട്- അപ്പുകളിലെ നിക്ഷേപം**

**\*190 ശ്രീ. എ.എൻ.ഷംസീർ  
ശ്രീ. പി.പി. സുമോദ്  
ശ്രീ വി കെ പ്രശാന്ത്**

**ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലം മുതൽ നാളിതുവരെ സംസ്ഥാനത്ത് ആരംഭിച്ചിട്ടുള്ള സ്റ്റാർട്ട്- അപ്പുകൾ എത്രയെന്ന് കണക്കാക്കിയിട്ടുണ്ടോ; കഴിഞ്ഞ സർക്കാർ 2016-ൽ ഭരണം ഏറ്റെടുക്കുമ്പോൾ സ്റ്റാർട്ട്- അപ്പുകളിലെ നിക്ഷേപം എത്രയായിരുന്നു; വിശദമാക്കുമോ;
- (ബി) സർക്കാർ വകുപ്പുകൾക്ക് സ്റ്റാർട്ട്- അപ്പുകളിൽ നിന്ന് ടെണ്ടറിലൂടെയുള്ള പൊതു സംഭരണ പരിധി വർദ്ധിപ്പിക്കുന്നത് പരിഗണനയിലുണ്ടോ;
- (സി) ടെക്നോളജി സംരംഭങ്ങളിലും സ്റ്റാർട്ട്- അപ്പുകളിലും നിക്ഷേപം സമാഹരിക്കുന്നതിനായി സംഘടിപ്പിച്ച ഇഗ്നൈറ്റ് 2022-ന്റെ ഭാഗമായി ഈ മേഖലയിൽ ഉണ്ടായിട്ടുള്ള നേട്ടങ്ങൾ വിശദീകരിക്കാമോ?

**കിഫ്ബി ഫണ്ട് ഉപയോഗിച്ച് നടത്തുന്ന പ്രവൃത്തികളുടെ ഗുണനിലവാര പരിശോധന**

**\*191 ശ്രീ. എ . പി . അനിൽ കുമാർ  
ശ്രീ. അൻവർ സാദത്ത്  
ശ്രീ . ഷാഫി പരമ്പിൽ**

**ശ്രീ . ഐ .സി .ബാലകൃഷ്ണൻ :** താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കിഫ്ബി ഫണ്ട് ഉപയോഗിച്ച് നടത്തുന്ന പ്രവൃത്തികളുടെ ഗുണനിലവാരം ഉറപ്പ് വരുത്തുന്നത് എപ്രകാരമാണെന്ന് വ്യക്തമാക്കാമോ;
- (ബി) പ്രസ്തുത ഫണ്ട് ഉപയോഗിച്ച് നിർമ്മിക്കുന്ന നിരവധി കെട്ടിടങ്ങളിൽ ക്രമക്കേടുകൾ കണ്ടെത്തിയിട്ടുണ്ടോ; എങ്കിൽ ഈ സാഹചര്യത്തിൽ പ്രസ്തുത പ്രവൃത്തികളുടെ പരിശോധന കർശനമാക്കാൻ നടപടി സ്വീകരിക്കുമോ;
- (സി) തൃശ്ശൂർ ചെമ്പൂച്ചിറയിൽ സ്കൂൾ കെട്ടിടത്തിന്റെ രണ്ടാം നില ബലക്ഷയത്തെ തുടർന്ന്

പൂർണ്ണമായി പൊളിച്ചു നീക്കേണ്ടിവന്നത് കിഫ്ബി പരിശോധന വിഭാഗത്തിന് പറ്റിയ വീഴ്ച മൂലമാണോയെന്ന് വ്യക്തമാക്കാമോ;

(ഡി) ഇത്തരത്തിൽ ക്രമക്കേട് നടത്തുന്ന കരാറുകാരെ കരിമ്പട്ടികയിൽ ഉൾപ്പെടുത്താൻ നടപടി സ്വീകരിക്കുമോ എന്ന് വ്യക്തമാക്കാമോ?

**പൊതുമേഖല വ്യവസായ സ്ഥാപനങ്ങളുടെ പ്രവർത്തനം**

\*192 **ഡോ. എം.കെ . മുനീർ**

**ശ്രീ . ടി. വി. ഇബ്രാഹിം**

**ശ്രീ. അബ്ദുൽ ഹമീദ് പി**

**ശ്രീ. യു.എ.ലത്തീഫ് :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) പൊതുമേഖല വ്യവസായ സ്ഥാപനങ്ങളുടെ പ്രവർത്തനം മെച്ചപ്പെടുത്തുന്നതിനായി നിയോഗിച്ച സമിതി സർക്കാരിന് റിപ്പോർട്ട് സമർപ്പിച്ചിട്ടുണ്ടോയെന്ന് വ്യക്തമാക്കാമോ;

(ബി) സമിതിയുടെ പ്രധാന നിർദ്ദേശങ്ങൾ എന്തെല്ലാമാണെന്ന് വിശദമാക്കാമോ;

(സി) പൊതുമേഖല സ്ഥാപനങ്ങളെ സ്വയം പര്യാപ്തമാക്കാനും അവയുടെ സ്വയംഭരണ അവകാശം സംരക്ഷിക്കാനും സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

**ട്രാൻസ്ഗ്രിഡ് 2.0 പദ്ധതി**

\*193 **ശ്രീ. കെ.എം.സച്ചിൻദേവ്**

**ശ്രീ ഒ . ആർ. കേള**

**ശ്രീ ഐ ബി സതീഷ്**

**ശ്രീ. എ. പ്രഭാകരൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) വൈദ്യുതി പ്രസരണ മേഖലയെ ശക്തിപ്പെടുത്തുന്നതിനായി ഈ സർക്കാർ ആവിഷ്കരിച്ച ട്രാൻസ്ഗ്രിഡ് 2.0 പദ്ധതി നടപ്പാക്കുന്നതുമായി ബന്ധപ്പെട്ട് ഈ മേഖലയിൽ എന്തെല്ലാം മാറ്റങ്ങൾ വരുത്തുവാനാണ് തീരുമാനിച്ചിട്ടുള്ളതെന്ന് വിശദമാക്കുമോ;

(ബി) പ്രസ്തുത പദ്ധതിയുടെ ഒന്നാം ഘട്ട പ്രവർത്തനങ്ങൾ അവലോകനം നടത്തിയിട്ടുണ്ടോ; വിശദമാക്കുമോ;

(സി) പ്രസ്തുത പദ്ധതിക്കെതിരെ രാഷ്ട്രീയ പ്രേരിതമായി ചിലർ നടത്തിയിട്ടുള്ള ആരോപണങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിലെ വസ്തുത വിശദമാക്കുമോ?

**ജി.എസ്.ടി. വകുപ്പിന്റെ ശാക്തീകരണം**

\*194 **ശ്രീ. ടി. ജെ. വിനോദ്**

**ശ്രീ. റോജി എം. ജോൺ**

**ശ്രീ. എൽദോസ് പി. കുനപ്പിള്ളിൽ**

**ശ്രീ എം വിൻസെന്റ്**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നികുതി ചോർച്ച വ്യാപകമാണെന്ന അക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) ജി.എസ്.ടി. വകുപ്പിന് പുതിയ ഓഡിറ്റ് വിഭാഗം രൂപീകരിക്കുവാനും ഇന്റലിജൻസ് വിഭാഗം ശക്തിപ്പെടുത്താനും തീരുമാനിച്ചിട്ടുണ്ടോ; എങ്കിൽ കാരണം വിശദമാക്കാമോ;
- (സി) സ്ക്വാഡുകൾ വാഹനങ്ങളെ പിന്തുടർന്ന് പിടിക്കുന്നതിന് പകരം ഇന്റലിജൻസ് സംവിധാനം ശക്തമാക്കാനും ഇ-വേ ബില്ലിന്റെ കൃത്യമായ പരിശോധന നടത്താനും നടപടികൾ സ്വീകരിക്കുമോ;
- (ഡി) നടപ്പിലാക്കി അഞ്ചു വർഷം കഴിഞ്ഞിട്ടും ജി.എസ്.ടി. നടത്തിപ്പിലെ പോരായ്മകൾ കണ്ടെത്തി പരിഹരിക്കുന്നതിൽ വകുപ്പ് വീഴ്ച വരുത്തിയതായി വിലയിരുത്തുന്നുണ്ടോ; എങ്കിൽ വ്യക്തമാക്കുമോ?

**കിഫ്ബി ഫണ്ട് ഉപയോഗിച്ച് നിർമ്മിക്കുന്ന കെട്ടിടങ്ങളുടെ പരിശോധന**

\*195 **ശ്രീ .പി. കെ. ബഷീർ**  
**ഡോ. എം.കെ . മുനീർ**  
**ശ്രീ . മഞ്ഞളാംകുഴി അലി**

**ശ്രീ . പി . ഉബൈദുള്ള**: താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കിഫ്ബി ഫണ്ട് ഉപയോഗിച്ച് നിർമ്മിക്കുന്ന കെട്ടിടങ്ങളുടെ ഗുണമേന്മ പരിശോധിക്കുന്നതിന് നിലവിൽ സംവിധാനം ഉണ്ടോ;
- (ബി) കഴിഞ്ഞ വർഷം നിർമ്മിച്ച കെട്ടിടത്തിന്റെ ഗുണനിലവാര പരിശോധനയിൽ അപാകതകൾ കണ്ടെത്തിയതിനെ തുടർന്ന് ഏതെങ്കിലും കെട്ടിടം പൊളിക്കേണ്ടി വന്നിട്ടുണ്ടോ; എങ്കിൽ വിശദാംശം നൽകുമോ;
- (സി) കിഫ്ബി ഫണ്ട് ഉപയോഗിച്ച് നിർമ്മിക്കുന്ന കെട്ടിടങ്ങളുടെ ഗുണമേന്മ ഉറപ്പാക്കുന്നതിന് സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കാമോ?

**കേരള സ്റ്റേറ്റ് ഇലക്ട്രിസിറ്റി ബോർഡിന്റെ പ്രവർത്തനം**

\*196 **ശ്രീ . എൻ . ഷംസുദ്ദീൻ**  
**ശ്രീ. കെ. പി. എ. മജീദ്**

**ശ്രീ എൻ എ നെല്ലിക്കുന്ന്**: താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് ഇലക്ട്രിസിറ്റി ബോർഡിന്റെ തീരുമാനങ്ങൾ നടപ്പിലാക്കാൻ ബാധ്യതപ്പെട്ട ഉദ്യോഗസ്ഥർ നിരന്തരം തടസ്സങ്ങൾ സൃഷ്ടിച്ച് ബോർഡിന്റെ ദൈനംദിന പ്രവർത്തനം തടസ്സപ്പെടുത്തുന്ന കാര്യം പരിശോധിച്ചിട്ടുണ്ടോ;
- (ബി) ബോർഡിന്റെ നിർദ്ദേശങ്ങൾ പാലിക്കാത്ത ഉദ്യോഗസ്ഥർക്കെതിരെ അച്ചടക്ക നടപടി സ്വീകരിക്കേണ്ടി വന്നിട്ടുണ്ടോ; എങ്കിൽ വിശദാംശം നൽകുമോ;

(സി) ഉദ്യോഗസ്ഥർ അച്ചടക്കം പാലിക്കുന്നതിനും മെച്ചപ്പെട്ട സേവനങ്ങൾ ഉപഭോക്താക്കൾക്ക് ലഭ്യമാക്കുന്നതിനും സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

**വൈദ്യുതി ലൈനിൽ നിന്നുള്ള അപകടങ്ങൾ**

\*197 **ശ്രീ. കുറുക്കോളി മൊയ്തീൻ**

**ശ്രീ. അബ്ദുൽ ഹമീദ് പി**

**ശ്രീ. നജീബ് കാന്തപുരം :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) പൊട്ടിവിഴുന്ന വൈദ്യുതി ലൈനിൽ നിന്നും ഷോക്കേറ്റുള്ള അപകടങ്ങൾ വർദ്ധിച്ച് വരുന്നതായി ശ്രദ്ധയിൽപ്പെട്ടിട്ടുണ്ടോ;

(ബി) ആവശ്യമായ സുരക്ഷ ഒരുക്കുന്നതിൽ വൈദ്യുതി ബോർഡിന് ഉണ്ടാകുന്നതായി പറയപ്പെടുന്ന വീഴ്ച പരിഹരിക്കാൻ സ്വീകരിച്ച നടപടികൾ വ്യക്തമാക്കുമോ;

(സി) അപകടമരണം സംഭവിക്കുന്നവരുടെ ആശ്രിതർക്ക് അർഹമായ സാമ്പത്തിക സഹായം നൽകുമോ?

**രണ്ടാം കയർ പുനഃസംഘടന**

\*198 **ശ്രീമതി യു പ്രതിഭ**

**ശ്രീ വി ജോയി**

**ശ്രീ. എച്ച്. സലാം**

**ഡോ സുജിത് വിജയൻപിള്ള :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) കയർ വ്യവസായ രംഗത്ത് 2017-ൽ ആരംഭിച്ച രണ്ടാം കയർ പുനഃസംഘടനയുടെ ഫലമായുണ്ടായ ഉണർവ്വ് നിലനിർത്താനായി നടത്തുന്ന പ്രവർത്തനങ്ങൾ അറിയിക്കാമോ;

(ബി) കയർഫെഡിന്റെ വിറ്റുവരവിൽ റെക്കോഡ് വർദ്ധനവുണ്ടാക്കാനായിട്ടുണ്ടെങ്കിലും പര്യാപ്തമായ തോതിൽ ഓർഡർ ഇല്ലാത്തതും ഉല്പന്നങ്ങൾ കെട്ടിക്കിടക്കുന്നതും കയർ സംഘങ്ങളെയും ചെറുകിട ഉല്പാദകരെയും പ്രതിസന്ധിയിലാക്കിയിരിക്കുന്നത് പരിഹരിക്കുന്നതിനും തൊണ്ടിന്റെ ലഭ്യത ആവശ്യാനുസരണം ഉറപ്പാക്കുന്നതിനും ഇടപെടൽ ഉണ്ടാകുമോ;

(സി) കയർ മേഖലയിലെ പ്രതിസന്ധി പഠിച്ച് പരിഹാരം നിർദ്ദേശിക്കാൻ വിദഗ്ദ്ധ സമിതി രൂപീകരിച്ചിട്ടുണ്ടോ?

**പെട്രോ കെമിക്കൽ പാർക്ക്**

\*199 **ശ്രീ. പി.വി. ശ്രീനിജിൻ**

**ശ്രീ. കെ.എൻ. ഉണ്ണിക്കൃഷ്ണൻ**

**ശ്രീ. എം. എം. മണി**

**ശ്രീ. ആന്റണി ജോൺ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:



- (എ) പതിനായിരം കോടിയുടെ നിക്ഷേപവും പതിനൊന്നായിരത്തിൽ അധികം തൊഴിൽ അവസരങ്ങളും പ്രതീക്ഷിക്കുന്ന പെട്രോ കെമിക്കൽ പാർക്കിന്റെ നിർമ്മാണം ആരംഭിച്ചിട്ടുണ്ടോ;
- (ബി) കൊച്ചി ബി.പി.സി.എൽ. വിൽക്കാനുള്ള കേന്ദ്ര സർക്കാർ നീക്കം ആ സ്ഥാപനം മുഖ്യ നിക്ഷേപകരായി ആവിഷ്കരിച്ചിട്ടുള്ള പെട്രോ കെമിക്കൽ പാർക്കിനെ ഏത് തരത്തിൽ ബാധിക്കാനിടയുണ്ടെന്ന് പരിശോധിച്ചിട്ടുണ്ടോ;
- (സി) പെട്രോ കെമിക്കൽ വ്യവസായങ്ങളുടെ അസംസ്കൃത വസ്തുക്കളുടെ നിർമ്മാണം ലക്ഷ്യമിട്ടുകൊണ്ട് 2019-ൽ തറക്കല്ലിട്ട പതിനൊന്നായിരത്തി ഒരനൂറ്റി മുപ്പതു കോടി രൂപയുടെ പോളിയോൾസ് പദ്ധതിയിൽ നിന്ന് ബി.പി.സി.എൽ. പിന്മാറിയത് പെട്രോ കെമിക്കൽ പാർക്കിനെ പ്രതികൂലമായി ബാധിക്കാനിടയുണ്ടോ; വിശദമാക്കാമോ?

**കേരള ബാങ്ക് - ബി ദ നമ്പർ വൺ കാമ്പയിൻ**

\*200 **ശ്രീ. പി. ടി. എ. റഹീം**

**ശ്രീ . കെ .ഡി .പ്രസേനൻ**

**ഡോ സുജിത് വിജയൻപിള്ള**

**ശ്രീ. തോട്ടത്തിൽ രവീന്ദ്രൻ :** താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്കിനെ സംസ്ഥാനത്തെ ഒന്നാമത്തെ ബാങ്കായി മാറ്റുന്നതിന്റെ ഭാഗമായി ആരംഭിച്ച ബി ദ നമ്പർ വൺ ക്യാമ്പയിനിലൂടെ എന്തൊക്കെ കാര്യങ്ങളാണ് ലക്ഷ്യമിടുന്നത്; വിശദാംശങ്ങൾ വ്യക്തമാക്കാമോ;
- (ബി) കേരള ബാങ്ക് രൂപീകരണത്തിനുശേഷം നിഷ്ഠിയ ആസ്തി കുറയ്ക്കൽ, ബിസിനസ്സ് നിക്ഷേപം, അക്കൗണ്ടുകളുടെ എണ്ണം, വായ്പ തുടങ്ങിയ മേഖലകളിൽ എത്രത്തോളം വളർച്ചയുണ്ടായിട്ടുണ്ട്; ഇത് സംസ്ഥാനത്തെ ജനങ്ങൾക്ക് എത്രത്തോളം ഉപകാരപ്രദമായിട്ടുണ്ട്; വിശദാംശങ്ങൾ നൽകാമോ?

**പൊതുമേഖലാ സ്ഥാപനങ്ങളുടെ ആധുനികവൽക്കരണം**

\*201 **ശ്രീ. വി. ആർ. സുനിൽകുമാർ**

**ശ്രീ ഇ ചന്ദ്രശേഖരൻ**

**ശ്രീ വി ശശി**

**ശ്രീ. വാഴൂർ സോമൻ :** താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) ഉല്പന്ന വൈവിധ്യവൽക്കരണം, സാങ്കേതിക വിദ്യയുടെ ആധുനികവൽക്കരണം എന്നിവയിലൂടെ സംസ്ഥാനത്ത് പൊതുമേഖലാ സ്ഥാപനങ്ങളുടെ പ്രവർത്തനം വിപുലീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) പൊതുമേഖല സ്ഥാപനങ്ങളുടെ ഉല്പന്ന വൈവിധ്യവൽക്കരണം, ആധുനികവൽക്കരണം എന്നിവയ്ക്കായി എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;
- (സി) സാങ്കേതികവിദ്യ, വിപണനം എന്നീ കാര്യങ്ങളിൽ സംസ്ഥാന പൊതുമേഖലാ

സ്ഥാപനങ്ങൾക്ക് ദേശീയ തലത്തിലും അന്തർദേശീയ തലത്തിലുമുള്ള സ്ഥാപനങ്ങളുമായി സഹകരിച്ച് പ്രവർത്തിക്കുന്നതിനുള്ള സാധ്യത പരിശോധിക്കുമോ; വ്യക്തമാക്കാമോ;

(ഡി) പൊതുമേഖലാ സ്ഥാപനങ്ങളുടെ പ്രവർത്തനങ്ങളിൽ സുതാര്യതയും കാര്യക്ഷമതയും ഉറപ്പുവരുത്തുവാൻ എന്തെല്ലാം പരിഷ്കാരങ്ങളാണ് ഏർപ്പെടുത്താനുദ്ദേശിക്കുന്നത്; വിശദാംശം ലഭ്യമാക്കാമോ?

**സൗരോർജ്ജ മേഖലയിലെ സംരംഭകർക്കായി പദ്ധതികൾ**

\*202 **ശ്രീ. ഇ. ടി. ടൈസൺ മാസ്റ്റർ**

**ശ്രീ പി എസ് സുപാൽ**

**ശ്രീ . മുഹമ്മദ് മുഹസിൻ**

**ശ്രീ. പി. ബാലചന്ദ്രൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സൗരോർജ്ജ മേഖലയിലെ സംരംഭകർക്കായി പദ്ധതികൾ വിപുലീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(ബി) സൗരോർജ്ജ മേഖലയിലെ സംരംഭകർക്കായി അനേർട്ട് വഴി പദ്ധതികൾ നടപ്പിലാക്കുന്നുണ്ടോ; വിശദമാക്കാമോ;

(സി) ഗാർഹിക ഉപഭോക്താക്കൾക്ക് സബ്സിഡിയോടെ പുരപ്പുറ സൗരോർജ്ജ നിലയങ്ങൾ സ്ഥാപിക്കാനുള്ള പദ്ധതി ആരംഭിച്ചിട്ടുണ്ടോ; വിശദമാക്കാമോ;

(ഡി) ജനങ്ങളെ കൂടുതലായി സൗരോർജ്ജ പദ്ധതികളിലേക്ക് ആകർഷിക്കാനായി വിപുലമായ പ്രചാരണ പരിപാടി തയ്യാറാക്കിയിട്ടുണ്ടോ; വിശദമാക്കാമോ?

**ഇടുക്കിയിൽ രണ്ടാമത്തെ ജലവൈദ്യുത നിലയം**

\*203 **ഡോ. എൻ. ജയരാജ്**

**ശ്രീ. സെബാസ്റ്റ്യൻ കുളത്തുകൽ**

**ശ്രീ പ്രമോദ് നാരായൺ**

**ശ്രീ. ജോബ് മൈക്കിൾ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) ഇടുക്കിയിൽ രണ്ടാമത്തെ ജലവൈദ്യുത നിലയം സ്ഥാപിക്കുന്നതിനുള്ള നിർദ്ദേശത്തിന്റെ നിലവിലെ സ്ഥിതി അറിയിക്കാമോ; പ്രസ്തുത പദ്ധതിക്ക് പാരിസ്ഥിതികാനുമതി ലഭിച്ചിട്ടുണ്ടോ; വിശദമാക്കാമോ;

(ബി) പദ്ധതി ആരംഭിക്കുന്നതിനായി ഇനി ഏതെല്ലാം ഏജൻസികളുടെ അംഗീകാരം ആവശ്യമാണെന്ന് അറിയിക്കാമോ; അവ എന്നത്തേക്ക് ലഭ്യമാകുമെന്നാണ് കണക്കാക്കുന്നത്; ആയതിന് വേണ്ടി സ്വീകരിച്ചിട്ടുള്ള നടപടികൾ വ്യക്തമാക്കാമോ;

(സി) ഈ പദ്ധതിയിലൂടെ പ്രതീക്ഷിക്കുന്ന വൈദ്യുതിയുടെ അളവ് കണക്കാക്കിയിട്ടുണ്ടോ; വിശദമാക്കാമോ;

(ഡി) ഒന്നാം ഘട്ടം സ്ഥാപിച്ച് 50 വർഷത്തിലധികമായ സാഹചര്യത്തിൽ രണ്ടാം ഘട്ടത്തിലൂടെയുള്ള ഉല്പാദനം എത്രയും വേഗം ആരംഭിക്കാൻ നടപടി സ്വീകരിക്കാമോ?

**ധനകാര്യ മാനേജ്മെന്റ്**

**\*204 ശ്രീ. കെ. ബാബു (തൃപ്പൂണിത്തുറ)**

**ഡോ. മാത്യു കുഴൽനാടൻ**

**ശ്രീ. തിരുവഞ്ചൂർ രാധാകൃഷ്ണൻ**

**ശ്രീ പി സി വിഷ്ണുനാഥ്** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) റിസർവ് ബാങ്ക് നിർദ്ദേശപ്രകാരം സാമ്പത്തിക വിദഗ്ധർ തയ്യാറാക്കിയ ലേഖനത്തിൽ കടബാധ്യതകൾ വർദ്ധിക്കുന്ന കേരളം ഉൾപ്പെടെയുള്ള സംസ്ഥാനങ്ങൾക്ക് ശ്രീലങ്കയുടെ സാമ്പത്തിക തകർച്ച ചൂണ്ടിക്കാട്ടി മുന്നറിയിപ്പ് നൽകിയിരിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ;
- (ബി) സംസ്ഥാനത്ത് കടത്തിന്റെ വളർച്ച കഴിഞ്ഞ അഞ്ചുവർഷമായി ആഭ്യന്തര ഉല്പാദന വളർച്ചയെ മറികടന്നിരിക്കുന്നുവെന്ന് ലേഖനത്തിൽ ചൂണ്ടിക്കാണിച്ചിരിക്കുന്ന സാഹചര്യത്തെ എങ്ങനെ മറികടക്കാനാകും എന്നാണ് കണക്കാക്കിയിട്ടുള്ളത്; വിശദാംശം നൽകുമോ;
- (സി) നികുതി വരുമാനത്തിൽ ഉണ്ടായ വലിയ കുറവും ധനകാര്യ മാനേജ്മെന്റിൽ ഉണ്ടായതായി പറയപ്പെടുന്ന പാളിച്ചകളും മൂലമുള്ള സാമ്പത്തിക സമ്മർദ്ദം അതിജീവിക്കുന്നതിന് എന്തൊക്കെ തിരുത്തൽ നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കുമോ?

**പതിനാലാം പഞ്ചവത്സര പദ്ധതിയിലെ തൊഴിൽ സംരംഭങ്ങൾക്ക് പലിശ സബ്സിഡി**

**\*205 ശ്രീ. പി. ജെ. ജോസഫ്**

**ശ്രീ. മോൻസ് ജോസഫ്**

**ശ്രീ. അനൂപ് ജേക്കബ്**

**ശ്രീ. മാണി. സി. കാപ്പൻ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) പതിനാലാം പഞ്ചവത്സര പദ്ധതിയിൽ ഏറ്റെടുക്കുന്ന തൊഴിൽ സംരംഭങ്ങൾക്ക് പലിശ സബ്സിഡി നൽകുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;
- (ബി) സംരംഭകന്റെ വരുമാനം പരിഗണിക്കാതെ 10 ലക്ഷം രൂപ വരെയുള്ള ബാങ്ക് വായ്പകൾക്ക് പരമാവധി സബ്സിഡി അനുവദിക്കാൻ നടപടി സ്വീകരിക്കുമോ;
- (സി) ജനറൽ വിഭാഗം, മറ്റു സംവരണ വിഭാഗം, പാടശേഖര സമിതി എന്നീ കാറ്റഗറി അനുസരിച്ച് സബ്സിഡി നൽകുമോയെന്ന് വ്യക്തമാക്കാമോ;
- (ഡി) ത്രിതല പഞ്ചായത്തുകളിലെ സൂക്ഷ്മ, ചെറുകിട ജലവൈദ്യുത പദ്ധതികൾക്ക് സബ്സിഡി അനുവദിക്കുന്ന കാര്യം പരിഗണിക്കുമോ ;
- (ഇ) പതിനാലാം പഞ്ചവത്സര പദ്ധതിയിൽ ഏറ്റെടുക്കുന്ന വ്യവസായങ്ങൾക്ക് സ്റ്റാർട്ടപ്പ് മിഷന്റെയും ഗവേഷണ സ്ഥാപനങ്ങളുടെയും സാങ്കേതികവിദ്യ കൈമാറ്റം സാധ്യമാകുമോ എന്നറിയിക്കാമോ ?

**കൊച്ചി-ബംഗളൂരു വ്യവസായ ഇടനാഴി**

**\*206 ശ്രീ. കെ. പ്രേംകുമാർ**  
**ശ്രീ. കെ. ജെ. മാക്സി**  
**ശ്രീ. പി. മമ്മിക്കുട്ടി**

**ശ്രീ എ. സി. മൊയ്തീൻ** : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) അടിസ്ഥാന സൗകര്യങ്ങൾ വികസിപ്പിച്ച് എല്ലാതരത്തിലുമുള്ള വ്യവസായങ്ങളുടെ ക്ലസ്റ്റർ രൂപീകരിച്ചും വ്യവസായ കുതിപ്പിന് വഴിയൊരുക്കുന്നതിനായി ആസൂത്രണം ചെയ്തിട്ടുള്ള കൊച്ചി-ബംഗളൂരു വ്യവസായ ഇടനാഴി പദ്ധതിയ്ക്കായുള്ള ഭൂമി ഏറ്റെടുക്കൽ നടപടി ത്വരിതപ്പെടുത്തിയിട്ടുണ്ടോ;
- (ബി) ഏറ്റെടുത്ത ഭൂമിയിൽ തുടർ പ്രവർത്തനങ്ങൾ സമയബന്ധിതമായി പൂർത്തീകരിക്കാൻ സംവിധാനം ഏർപ്പെടുത്തിയിട്ടുണ്ടോ;
- (സി) പ്രസ്തുത വ്യവസായ ഇടനാഴിയിൽ ആരംഭിക്കാവുന്ന വ്യവസായങ്ങളുടെ സാധ്യതകൾ സംബന്ധിച്ച പദ്ധതി രേഖ തയ്യാറാക്കിയിട്ടുണ്ടോ; ഏതൊക്കെ തരത്തിലുള്ള വ്യവസായങ്ങളുടെ ക്ലസ്റ്ററുകൾ വികസിപ്പിക്കുന്നതിനാണ് ഉദ്ദേശിക്കുന്നതെന്ന് വ്യക്തമാക്കാമോ?

**സർക്കാരിന്റെ വായ്പ തുകയിൽ നിന്നും കുറവ്**

**\*207 പ്രൊഫ . ആബിദ് ഹുസൈൻ തങ്ങൾ**  
**ശ്രീ . എൻ . ഷംസുദ്ദീൻ**  
**ശ്രീ. അബ്ദുൽ ഹമീദ് പി**

**ശ്രീ . ടി. വി. ഇബ്രാഹിം** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ ഗ്യാരണ്ടി നിന്ന വകയിൽ വിവിധ സ്ഥാപനങ്ങൾ എടുത്തിട്ടുള്ള തുക സർക്കാരിന് വായ്പ എടുക്കാനുള്ള തുകയിൽ നിന്ന് കുറവു ചെയ്യുമെന്ന് കേന്ദ്ര സർക്കാർ അറിയിച്ചിട്ടുണ്ടോ;
- (ബി) ഇതുമൂലം ഉണ്ടാകുന്ന സാമ്പത്തിക പ്രതിസന്ധി എപ്രകാരം പരിഹരിക്കാനാണ് ഉദ്ദേശിക്കുന്നത്; വിശദമാക്കുമോ?

**കിഫ്ബി പദ്ധതി**

**\*208 ശ്രീ . കെ .ഡി .പ്രസേനൻ**  
**ശ്രീ കടകംപള്ളി സുരേന്ദ്രൻ**  
**ശ്രീ. പി.പി. ചിത്തരഞ്ജൻ**

**ശ്രീ. കെ.പി.കുഞ്ഞമ്മദ് കുട്ടി മാസ്റ്റർ** : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അടിസ്ഥാനസൗകര്യ വികസന പദ്ധതികൾക്കും വികസന പദ്ധതികൾക്കുവേണ്ട ഭൂമി ഏറ്റെടുക്കലിനുമായി നാളിതുവരെ കിഫ്ബി അനുവദിച്ച എഴുപതിനായിരത്തി എഴുനൂറ്റി തൊണ്ണൂറ്റി രണ്ട് കോടിയിൽ പരം രൂപയുടെ പദ്ധതി നിലവിൽ ഏത് ഘട്ടത്തിലാണ് എന്നറിയിക്കാമോ;

(ബി) പ്രസ്തുത പദ്ധതി നിർവ്വഹണത്തിനായി ഇതുവരെയുള്ള ധനവിനിയോഗം എത്രയാണെന്നും അവ പ്രധാനമായും ഏതൊക്കെ മേഖലകളിലാണ് ചെലവഴിച്ചതെന്നും അറിയിക്കാമോ;

(സി) കിഫ്ബി സംസ്ഥാനത്തെ കടക്കണിയിലാക്കുമെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ അത് സംബന്ധിച്ച് വിശദമാക്കുമോ; പൊതു ഏജൻസികളുടെ ബജറ്റ് ബാഹ്യ വിഭവ സമാഹരണം സർക്കാരിന്റെ പൊതു കടത്തിൽപ്പെടുത്തില്ലെന്ന് കേന്ദ്ര സർക്കാർ പാർലമെന്റിൽ വ്യക്തമാക്കിയിട്ടുള്ളത് ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കുമോ?

**കേരള ബാങ്ക്**

\*209 **ശ്രീ. കെ. ജെ. മാക്സി**  
**ഡോ.കെ.ടി.ജലീൽ**  
**ശ്രീ. പി. മമ്മിക്കുട്ടി**

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു സഹകരണ-രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാരിന്റെ കാലയളവിൽ കേരള ബാങ്ക് കൈവരിച്ചിട്ടുള്ള നേട്ടങ്ങൾ വിലയിരുത്തിയിട്ടുണ്ടോ; വിശദമാക്കുമോ;

(ബി) സംസ്ഥാനത്തെ വായ്പേതര സഹകരണ സംഘങ്ങളുടെ സംരക്ഷണത്തിന് കേരള ബാങ്ക് മുഖേന പദ്ധതികൾ നടപ്പാക്കാൻ തീരുമാനിച്ചിട്ടുണ്ടോ; വ്യക്തമാക്കുമോ?

**ഇടുക്കി എക്സ്പ്ലോഷൻ പദ്ധതി**

\*210 **ശ്രീ ഇ ചന്ദ്രശേഖരൻ**  
**ശ്രീ വി ശശി**  
**ശ്രീ. വി. ആർ. സുനീൽകുമാർ**

**ശ്രീ. വാഴൂർ സോമൻ :** താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ വൈദ്യുതി മേഖലയെ ലോകോത്തര നിലവാരത്തിലെത്തിക്കുകയെന്ന ലക്ഷ്യത്തോടെ വൈദ്യുതി ഉല്പാദനം ഉൾപ്പെടെയുള്ള രംഗങ്ങളിൽ സ്വീകരിച്ച ഉന്നമന നടപടികൾ വിശദമാക്കാമോ;

(ബി) ഇടുക്കി എക്സ്പ്ലോഷൻ പദ്ധതിക്ക് കേന്ദ്ര വനം പരിസ്ഥിതി മന്ത്രാലയത്തിന്റെ ഒന്നാം ഘട്ട അനുമതി ലഭ്യമായിട്ടുണ്ടോയെന്ന് വിശദമാക്കാമോ;

(സി) ആധുനിക സാങ്കേതികവിദ്യ പ്രയോജനപ്പെടുത്തി പരിസ്ഥിതി ആഘാതം പരമാവധി കുറച്ച് ഇടുക്കി എക്സ്പ്ലോഷൻ പദ്ധതി നടപ്പിലാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

കേരള നിയമസഭാ  
സെക്രട്ടേറിയറ്റ്  
തിരുവനന്തപുരം,

അംഗീകരിച്ച തീയതി: 2022 ജൂൺ 27, തിങ്കൾ  
കവിത ഉണ്ണിത്താൻ,  
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരയിൽ  
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്  
മുമ്പായി ലഭ്യമാക്കേണ്ടതാണ് [ചട്ടം 47(1)].